

અલ્લાહની નજરે રહમત અને ૭૦,૦૦૦ ફરિશ્તાઓની દુઆએ મગફિરત

હઝરત અબૂ સઈદ ખુદરી (રદિ.) થી રિવાયત છે કે, રસૂલુલ્લાહ (સલ્લલ્લાહુ અલયહિ વ સલ્લમ) એ ફરમાવ્યું: જે વ્યક્તિએ નમાઝ માટે ઘરેથી નીકળતી વખતે આ (નીચે દર્શાવેલી) દુઆ પઢી, તો અલ્લાહ તઆલા નજરે રહમત (કૃપા-દષ્ટિ) થી તેના તરફ મુતવજજેહ થશે અને સિત્તેર હજાર ફરિશ્તાઓ તેના માટે મગફિરતની દુઆ કરશે (અહિંયા સુધી કે તે નમાઝથી ફારિગ થઈ જાય). તે દુઆ આ પ્રમાણે છે :

اللَّهُمَّ إِنِّي أَسْأَلُكَ بِحَقِّ السَّائِلِينَ عَلَيْكَ وَبِحَقِّ
مُمْشَيْ هَذَا الْبَيْتِ، فَإِنِّي لَمْ أَخْرُجْ أَشْرًا وَلَا بَطْرًا
وَلَا رِيَاءً وَلَا سُمْعَةً وَخَرَجْتُ اتِّقَاءَ سَخِطِكَ وَابْتِغَاءَ
مَرْضَاتِكَ، فَأَسْأَلُكَ أَنْ تُعِينَنِي مِنَ النَّارِ وَأَنْ
تَغْفِرَ لِي ذُنُوبِي، إِنَّهُ لَا يَغْفِرُ الذُّنُوبَ إِلَّا أَنْتَ.

(ઈબ્ને માજહ : ૫૭, ઈબ્ને ખુઝયમહ, બિ-સનદિન્ સહીહિન્ કઝા
ફિતરગીબ : ૧/૨૧૫, કન્ઝુલ ઉમ્માલ : ૧૫/૩૮૬-૪૧૫૩૫,
સંદર્ભ : હઝ. મવ. મુહમ્મદ યૂનુસ પાલનપૂરી સા. મ. ઝિ. કૃત
'ગુલદસ્ત-એ-મગફિરત': ૧૧૮)

જુમ્અહની નમાઝ પછી સૂ. ફાતિહા, સૂ. ઈબ્લાસ અને મુઅવ્વિઝતૈન સાત સાત વખત પઢો, બધા ગુનાહ માફ થશે

(૧) હદીષ : હઝરત આઈશા (રદિ.)થી રિવાયત છે કે, નબીએ કરીમ (સલ્લલ્લાહુ અલયહિ વ સલ્લમ)એ ઈરશાદ ફરમાવ્યો : જે માણસ જુમ્અહની નમાઝ પછી "કુલ હુવલ્લાહુ અહદ, કુલ અઊમુ બિ-રઠિબલ ફલક અને કુલ અઊમુ બિ-રઠિબન્નાસ" સાત સાત વખત પઢશે, તો અલ્લાહ રબ્બુલ ઈઝઝત તેને આવતી જુમ્અહ સુધી બુરાઈથી પનાહમાં રાખશે." (ગુનાહોના બચાવથી વધીને ઈન્સાનના માટે કઈ મોટી વાત હોઈ શકે છે?)

(અમલુલ્ યમ્મિ વલ્ લયુલહ : ભાગ - ૧, પેજ - ૧૪૫)

(૨) હદીષ : અને કુશૈરીની રિવાયતમાં હદીષના શબ્દો આ પ્રમાણે છે :

“જે માણસ જુમ્અહના દિવસે ઈમામના સલામ ફેરવ્યા પછી એ જ હાલતમાં બેસીને "સૂ. ફાતિહા, કુલ હુવલ્લાહુ અહદ, કુલ અઊમુ બિ-રઠિબલ ફલક અને કુલ અઊમુ બિ-રઠિબન્નાસ" સાત સાત વખત પઢશે, તો એના આગલા-પાછલા ગુનાહોની મગફિરત કરી દેવામાં આવશે અને જેટલાય માણસો કિયામતના દિવસ પર ઈમાન રાખે છે એની સંખ્યાના પ્રમાણમાં એને અજર-સવાબ અતા કરવામાં આવશે.”

(ઈબ્ને હજર અસ્કલાની (રહ.) કૃત “ અલ્ ખિસાલુલ્ મુકફિરતિ


લિલ્ ઝુનૂબિલ્ મુ-તકદ્મતિ વલ્ મુતઅખ્બરહ : ૮૮,

ગુલ્દસ્ત-એ-મગફિરત : ૧૩૦)

“અલ્લાહુમ્મગિફિર લી” પઢો, ગુનાહ માફ થશે

હદીષ : હઝરત અનસ (રદિ.)થી રિવાયત છે કે, નબીએ કરીમ (સલ્લલ્લાહુ અલયહિ વ સલ્લમ)એ ઈરશાદ ફરમાવ્યો : હે એ'રાબી ! જ્યારે તૈ “સુબ્હાનલ્લાહ” કહું તો અલ્લાહ તઆલા ઈરશાદ ફરમાવે છે કે, તૈ સાયું કહું અને જ્યારે તૈ “અલ્હમ્દુ લિલ્લાહ” કહું તો અલ્લાહ તઆલા ઈરશાદ ફરમાવે છે કે, તૈ સાયું કહું અને જ્યારે તૈ “લા ઈલા—હ ઈલ્લલ્લાહ” કહું તો અલ્લાહ તઆલા ઈરશાદ ફરમાવે છે કે, તૈ સાયું કહું અને જ્યારે તૈ “અલ્લાહુ અકબર” કહું તો અલ્લાહ તઆલા ઈરશાદ ફરમાવે છે કે, તૈ સાયું કહું અને જ્યારે તૈ આમ કહું કે, “અલ્લાહુમ્મગિફિરલી” (હે અલ્લાહ ! તું મને માફ કરી દે) તો અલ્લાહ તઆલા ઈરશાદ ફરમાવે છે કે, મેં તને માફ કરી દીધો અને જ્યારે તું આમ કહે છે કે, “અલ્લાહુમ્મહમ્ની” (હે અલ્લાહ ! તું મારા પર રહમ ફરમાવ) તો અલ્લાહ તઆલા ઈરશાદ ફરમાવે છે કે, મેં તારા પર રહમ ફરમાવી અને જ્યારે તું આ પ્રમાણે કહે છે કે, “અલ્લાહુમ્મર્જુની” (હે અલ્લાહ ! તું મને રોઝી અતા ફરમાવ) તો અલ્લાહ તઆલા ઈરશાદ ફરમાવે છે કે, મેં તને રોઝી આપી દીધી.”

(શુઅબુલ ઈમાન, બયહકી : ૪૩૨૧: ૬૧૮)



દરેક નમાઝથી પહેલાં ઈરિતગફાર કરો, ગુનાહ માફ થશે

હદીષ : હઝરત ઉમ્મે રાફિઅ (રદિયલ્લાહુ તઆલા અન્હા)થી રિવાયત છે કે, નબીએ કરીમ (સલ્લલ્લાહુ અલયહિ વ સલ્લમ)એ ઈરશાદ ફરમાવ્યો : જ્યારે તમે નમાઝના માટે ઊભાં થાવ તો દસ વખત “સુબ્હાનલ્લાહ” કહો અને દસ વખત “લા ઈલા—હ ઈલ્લલ્લાહ” કહો અને દસ વખત “અલ્લાહુ અકબર” કહો અને દસ વખત ઈસ્તિગફાર (“અસ્તગ્ફિરુલ્લાહ” કહો). “સુબ્હાનલ્લાહ”ના જવાબમાં અલ્લાહ તઆલા ઈરશાદ ફરમાવે છે કે, આ મારા માટે છે અને જ્યારે તમે “લા ઈલા—હ ઈલ્લલ્લાહ” કહો છો તો અલ્લાહ તઆલા ઈરશાદ ફરમાવે છે કે, આ મારા માટે છે અને જ્યારે તમે અલ્લાહ તઆલાની તારીફ—વખાણ કર્યા તો અલ્લાહ તઆલા ઈરશાદ ફરમાવે છે કે, આ મારા માટે છે અને જ્યારે તમે “અસ્તગ્ફિરુલ્લાહ” કહો છો તો અલ્લાહ તઆલા ઈરશાદ ફરમાવે છે કે, મેં તારી મગફિરત ફરમાવી દીધી (દસ વખત “અસ્તગ્ફિરુલ્લાહ” પઢવા પર જવાબમાં દસ વખત ઈરશાદ થાય છે કે, મેં તારી મગફિરત ફરમાવી દીધી).

(ઇબ્નુસ્સુન્ની કૃત અમલુલ્ યત્મિ વલ્ લયૂલહ અન ઈમામ રાફિઅ
કઝા ફી કન્જિલ્ ઉમ્માલ : ૭/૫૩૧)



سُبْحَانَ اللَّهِ الْعَظِيمِ وَبِحَمْدِهِ

જન્નત તે માણસની મુલાકાત અને સત્કાર માટે મુશ્તાક અને ઉત્સુક હશે

તંગી, મુસીબતો, મૂંઝવણો અને મુશ્કેલીઓના નિવારણ માટે હઝરત અબૂ ઝર ગિફારી (રદિ.)થી મન્કૂલ એક દુઆ :

હઝરત જિબ્રઈલ (અલૈ.)એ ફરમાવ્યું : હે મુહમ્મદ (સલ.) ! તે ઝાતની કસમ જેણે આપને હક સાથે મોકલ્યા છે, આપની ઉમ્મતમાંથી જે કોઈ પણ વ્યક્તિ આ (નીચે દર્શાવેલી) દુઆ (દિલથી) કરશે, તો તેના ગુનાહ માફ થઈ જશે, ભલે તે સમંદરના કાંપથી (પણ) વધારે હોય અથવા જમીનની માટી બરાબર હોય.... અને આપની ઉમ્મતમાંથી જે કોઈ વ્યક્તિ અલ્લાહ તઆલાને એવી હાલતમાં મળશે કે તેના દિલમાં આ દુઆ હશે, તો જન્નત તેની (મુલાકાત અને સત્કાર માટે) મુશ્તાક અને ઉત્સુક હશે અને બે ફરિશ્તાઓ તેના માટે મગફિરત માંગશે અને તેના માટે જન્નતના દ્વાર ખોલી આપવામાં આવશે. પછી ફરિશ્તાઓ તેને પુકારશે : હે અલ્લાહના દોસ્ત ! જન્નતના જે દરવાજેથી ચાહે (જન્નતમાં) દાખલ થઈ જા. તે દુઆ નીચે પ્રમાણે છે :

اَللّٰهُمَّ اِنِّيْ اَسْئَلُكَ اِيْمَانًا دَائِمًا وَّاَسْئَلُكَ قَلْبًا خَاشِعًا
وَّاَسْئَلُكَ عِلْمًا نَّافِعًا وَّاَسْئَلُكَ يَقِيْنًا صَادِقًا وَّاَسْئَلُكَ
دِيْنًَا قَيِّمًا وَّاَسْئَلُكَ الْعَافِيَةَ مِنْ كُلِّ بَلِيَّةٍ وَّاَسْئَلُكَ
تَمَامَ الْعَافِيَةِ وَّاَسْئَلُكَ دَوَامَ الْعَافِيَةِ وَّاَسْئَلُكَ الشُّكْرَ
عَلَى الْعَافِيَةِ وَّاَسْئَلُكَ الْغِنَى عَنِ النَّاسِ ط

હુઝૂર સલ્લલ્લાહુ અલયહિ વ સલ્લમએ પૂછ્યું કે હે અબૂ ઝર (રદિ.) ! એવી કઈ દુઆ છે, જેને તમે દરરોજ પઢો છો ? હઝરત અબૂ ઝર (રદિ.)એ જવાબમાં ફરમાવ્યું : હા, મારાં મા-બાપ આપ પર કુર્બાન થાય. મેં એ કલિમાત કોઈ ઈ-સાનથી સાંભળ્યા નથી. તે કલિમાત મારા પરવરદિગારે મારા દિલમાં નાખ્યા છે અને હું દરરોજ બે (૨) વખત એ કલિમાત દ્વારા દુઆ કરું છું. પ્રથમ કિબ્લા તરફ મુખ (રુખ) કરું છું. પછી થોડી વાર “સુબ્હાનલ્લાહ” અને થોડી વાર “અલ્લાહુ અકબર” પઢું છું. ત્યાર બાદ આ કલિમાત દ્વારા દુઆ કરું છું.

(અલ્ જામિઉલ્ કબીર : ૩/૧૦૩, સંદર્ભ : મફાતીહુલ ફરજ લિ-તરવીહિલ્ કુલૂબ વ તફરીજિલ્ કુરૂબ : ૮૫, આરબ લેખક : મુહમ્મદ સિદ્દીક મન્શાવી સા.)



જેણે સિજદહ માં ત્રણ વખત “રબ્બિઝ્ઝિર લી” કહ્યું, તો એના ગુનાહ માફ

હદીષ : હઝરત અબૂ સઈદ (રદિ.)થી રિવાયત છે કે, હુઝૂરે નબીએ કરીમ (સલ્લલ્લાહુ અલયહિ વ સલ્લમ)એ ઈરશાદ ફરમાવ્યો : “જે માણસે સિજદહની હાલતમાં ત્રણ વખત رَّبِّ اغْفِرْ (રબ્બિઝ્ઝિર લી) કહ્યું, તો સિજદહમાંથી તે માણસ હજુ માથું ઉઠાવવા પણ નહિ પામે કે એની મગફિરત કરી આપવામાં આવશે.” (કન્ઝુલ ઉમ્માલ : ૭/૪૬૫ : ૧૯૮૦૮)

રહમત અને મગફિરત

قُلْ لِعِبَادِيَ الَّذِينَ أَسْرَفُوا عَلَىٰ أَنْفُسِهِمْ لَا تَقْنَطُوا
 مِنْ رَحْمَةِ اللَّهِ ۖ إِنَّ اللَّهَ يَغْفِرُ الذُّنُوبَ جَمِيعًا
 إِنَّهُ هُوَ الْغَفُورُ الرَّحِيمُ ﴿٥٣﴾ (الزمر ٣٩: ٥٣)

“(હે નબી સલ. !) આપ ફરમાવી દો કે, હે મારા બંદાઓ ! જેમણે પોતાના ઉપર ઝિયાદતી-મુલમ કર્યો છે, તમે અલ્લાહ તઆલાની રહમતથી નાઉમ્મીદ ન થાઓ; ખરેખર, અલ્લાહ તઆલા તમામ ગુનાહોને માફ ફરમાવી દેશે. બેશક, તે ઘણો બખ્શાવાવાળો (અને) ઘણી મહાન રહમતવાળો છે.”

التَّحِيَّاتُ لِلَّهِ وَالصَّلَوَاتُ وَالطَّيِّبَاتُ،
 السَّلَامُ عَلَيْكَ أَيُّهَا النَّبِيُّ وَرَحْمَةُ اللَّهِ
 وَبَرَكَاتُهُ. السَّلَامُ عَلَيْنَا وَعَلَىٰ عِبَادِ اللَّهِ
 الصَّالِحِينَ، أَشْهَدُ أَنْ لَا إِلَهَ إِلَّا اللَّهُ
 وَأَشْهَدُ أَنَّ مُحَمَّدًا عَبْدُهُ وَرَسُولُهُ ط

મહિમ્ન ઇબ્રાહીમ

اللَّهُمَّ صَلِّ عَلَى مُحَمَّدٍ وَعَلَى آلِ
 مُحَمَّدٍ كَمَا صَلَّيْتَ عَلَى إِبْرَاهِيمَ
 وَعَلَى آلِ إِبْرَاهِيمَ إِنَّكَ حَمِيدٌ
 مَّجِيدٌ اللَّهُمَّ بَارِكْ عَلَى مُحَمَّدٍ
 وَعَلَى آلِ مُحَمَّدٍ كَمَا بَارَكْتَ عَلَى
 إِبْرَاهِيمَ وَعَلَى آلِ إِبْرَاهِيمَ
 إِنَّكَ حَمِيدٌ مَّجِيدٌ ط